

## **It-Tlieta**

### **L-Ewwel ġimgha tas-salterju**

**V.** O Alla, ejja ehlisni.

**R.** Mulej, fittex ġhinni.

Glorja. Kif kien mill-bidu. Hallelujah.

### **INNU**

1.

Sid bla qjies, int ġbart f' post wieħed  
l-ilmijiet ta' taht is-sema,  
u qeghedtilhom it-truf tagħhom  
biex tagħzilhom mill-art niexfa.

2.

F'dan it-tielet jum, il-ħxejjex  
nibtu taht idejk setġhana,  
biż-żerriegħa, skond il-ġhamla  
ta' kull siġra bil-frott tagħha.

3.

Hekk, Mulej, bil-grazzja tiegħek,  
saqqi llum lil ruħna niexfa  
bid-dmugh safi ta' l-indiema,  
ħalli tagħti frott l-imħabba.

4.

Tiha l-qawwa, sabiex tisma'  
minnek biss, u l-ħażen taħrab;  
tfittex l-hena tagħha f' ġidek,  
li mill-mewt iżommha ħielsa.

5.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Amen.

### **SALMODIJA**

**Ant.** Il-Mulej rebbah lis-Sultan, il-Midluk tiegħu.

**L-Ġhid:** Issa ġiet is-saltna ta' Alla tagħna, u s-setgħa tal-Messija tiegħu, hallelujah.

### **Salm 19 (20)**

Jisingħek il-Mulej fi żmien in-niket; \*

iħarsek l-isem ta' Alla ta' Ġakobb!

Mit-tempju mqaddes tiegħu jibgħatlek l-ġhajnuna, \*  
u minn Sijon jagħtik is-saħħa.

Jiftakar fl-offerti tiegħek kollha, \*  
u jilqa' bil-qalb is-sagrificċju tiegħek.  
Jagħtik dak li tixtieq qalbek, \*  
u jtemm il-ħsibijiet tiegħek kollha.  
Naqbzu bil-ferħ għar-rebħa tiegħek, †  
ngħollu l-bnadar f'isem Alla tagħna. \*  
Jagħtik il-Mulej kull ma titolbu!

Jien issa naf li l-Mulej \*  
irebbaħ lis-sultan, il-midluk tiegħu,  
u jwiegħbu mis-sema mqaddes tiegħu, \*  
bir-rebħa qawwija tal-leminija tiegħu.

Xi wħud fil-karrijiet, oħrajn fiż-żwiemel, \*  
imma aħna f'isem il-Mulej Alla l-qawwa tagħna.  
Huma jixxenglu u jaqgħu: \*  
imma aħna b'saħħitna, weqfin fuq riglejna.

Mulej, salva s-sultan; \*  
wegħibna meta nsejħulek.

**Ant.** Il-Mulej rebbaħ lis-Sultan, il-Midluk tiegħu.

**Ant. 2** Ngħannu u nfahħru s-saħħa tiegħek, Mulej.

**L-Għid:** Int ħadt il-qawwa kbira tiegħek u bdejt issaltan, hallelujah.

### **Salm 20 (21), 2-8.14**

Mulej, bil-qawwa tiegħek jifraħ is-sultan; \*  
kemm jithenna bir-rebħa tiegħek!  
Ix-xewqa ta' qalbu int qtajthielu, \*  
ma ħadtlux it-talb ta' fommu.  
Għax inti lqajtu bil-barka u r-riżq, \*  
kuruna ta' deheb fin qegħidtlu fuq rasu.  
Il-ħajja talbek, u int tajthielu, \*  
għomor twil minn żmien għal żmien.

Kbir hu sebħu bir-rebħa li tajtu; \*  
gieħ u ġmiel int tqiegħed fuqu.  
Lilu tagħti barkiet għal dejjem, \*  
tferrħu u thennih bis-sebħ ta' wiċċek.  
Għalhekk is-sultan fil-Mulej jittama, \*  
għall-ħniena ta' l-Għoli qatt ma jitharrek.

Tkabbar, Mulej, bil-qawwa tiegħek! \*  
Ha ngħannu u nfahħru s-saħħa tiegħek.

**Ant.** Ngħannu u nfahħru s-saħħa tiegħek, Mulej.

**Ant. 3** Mulej, għamiltna għal Alla tagħna saltna u qassisin.

**L-Għid:** Lilek jaqdu l-ħlejjaq kollha, għax int tkellimt u huma saru, hallelujah.

## **Kantiku (Apok 4,11; 5, 9.10.12)**

Mulej Alla tagħna, jishoqqlok tircievi \*  
l-glorja, il-gieħ u l-qawwa,  
għax int hlaqt il-hwejjeg kollha; \*  
bir-rieda tiegħek kienu u nhalqu.

Int jisthoqqlok tieħu l-ktieb \*  
u tikser is-sigilli tiegħu,  
għax int qatluk, u b'demmek ksibt għal Alla \*  
bnedmin minn kull tribù u lsien,  
minn kull poplu u ġens,  
u għamilthom għal Alla tagħna Saltna u Qassisin \*  
li għad isaltnu fuq l-art.

Il-Haruf li kien maqtul jisthoqqlo jircievi †  
l-qawwa, l-ghana, l-gherf u s-saħħa, \*  
il-gieħ u l-glorja u t-tifhir.  
Ant. Mulej, għamiltna għal Alla saltna u qassisin.

## **LEZZJONI QASIRA 1 Ġw 3,1a.2**

Araw b'liema mhabba habbna l-Missier: nistgħu nissejhu wlied Alla, u tassew aħna.  
Għezież, issa nafu li aħna wlied Alla, imma x'se nkunu 'l quddiem ma hux muri lilna.  
Madankollu nafu li, meta jidher hu, aħna nkunu bħalu, għax narawh kif inhu.

## **RESPONSORJU QASIR**

**R.** Mulej, għal dejjem \* Tibqa' l-kelma tiegħek. Mulej.

**V.** Il-fedeltà tiegħek minn nisel għal nisel \* Tibqa' l-kelma tiegħek. Glorja. Mulej.

**Ant. tal-kant. ta' Marija** L-Ispirtu tiegħi jifrah f'Alla, is-Salvatur tiegħi.

Ruħi tfahhar il-kobor tal-Mulej, \*  
u l-ispirtu tiegħi jifrah f'Alla s-Salvatur tiegħi,  
għax hu xehet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjahli hienja.  
Għax is-Setghani għamel miegħi hwejjeg kbar; \*  
qaddis hu l-isem tiegħu.  
Il-hniena tiegħu tinfirex f'kull zmien \*  
fuq dawk li jibzghu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setghana minn fuq it-tron tagħhom, \*  
u għolla ċ-ċkejknin.  
Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ha hsieb Izrael, qaddej tiegħu, \*  
ghax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.

### **Glorja ...**

**Ant. tal-kant. ta' Marija** L-Ispirtu tiegħi jifrah f'Alla, is-Salvatur tiegħi

### **PREĊI**

Sidna Ġesù jgħix fostna, il-poplu miksub tiegħu. Infahħruh, u mix- xejn tagħna nitolbuk:

*Ismagħna, Mulej, għat-tifhir tiegħek.*

Mulej, li ssaltan u taħkem fuq il-ġnus, ieqaf mal-popli u ma' dawk li għandhom is-setgħa fuqhom:

- għinhom jaħdmu id f'id skond il-liġi tiegħek għall-ġid ta' kulhadd.

Int fdejtna mill-jasar tad-dnub u għamiltna qaddejja tiegħek:

- henn għal dawk ħutna li huma mjassra fil-ġisem jew fl-ispirtu u roddilhom id-dinjità ta' l-ulied ħielsa.

Heġġeġ liż-żgħażaġh tagħna ħa jfittxu dejjem li jkunu bla għajb quddiemek:

- agħtihom qalb kbira biex jilqgħu s-sejha tiegħek.

Nissel fit-tfal tagħna x-xewqa li jsiru jixbhu lilek:

- mexxihom bla heda 'l quddiem fl-għerf u l-grazzja.

Ilqa' lil ħutna l-mejtin fis-saltna ta' dejjem:

- qawwi fina t-tama li għad insaltnu magħhom.

### **Missierna**

#### **Talba**

Mulej, Alla li tista' kollox, aħna niżżuk ħajr ta' din il-ġurnata li tajtna; bl-umiltà kollha nitolbuk biex il-qima li qegħdin nagħtuk b'idejna merfugħa 'l fuq titla' quddiemek u tkun togħgbok bħas-sagrificċju filgħaxija. B'Ibnek.

#### **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**